

۱۳۲

## نمونہ کلام

شعر گوئی ، نہ سمجھنا کہ مرا کام ہے یہ  
قالب شعر میں آسی فقط الہام ہے یہ

غبار ہو کر بھی آسی پھرو گئے آوارا  
جنون عشق سے ممکن نہیں ہے چھٹکارا

دیکھ لیتے تھے اسی طرح کسی کو اُس میں  
آئینہ دیکھ کر یاد آتی ہے صورت اُس کی

سوئے دشت ایک قدم ، ایک ترے گھر کی طرف  
سر میں سودا ہے تو ملنے کی تمنا دل میں  
نور کے واسطے ظلمت ہے مقدم شاید  
پتلیاں آنکھوں میں ہیں اور سویدا دل میں

## رباعی

کیوں نقطہ موہوم بنایا ہم کو  
کیوں دائرۂ فنا میں لایا ہم کو  
وہ سہو نویس تھا نہ ہم حرف غلط  
کیوں صفحہ ہستی سے مٹایا ہم کو

(ڈاکٹر خورشید رضوی)

